

**ወያኔዎች የደርግ ስጦታዎች ናቸው ፤ መንግሥቱ ሃ/ማ ባነጠፈላቸው አዳራሽ ነው የጨፈሩት**

**ታጠቅ መንጂ - አገሱት 21/2018**

መንግሥቱ አንጋሾች ማለት የመንግሥቱ ሹማምንቶችና ካድሬዎቹ ስለመንግሥቱ ሃ/ማ ሃሳብ በተሰነዘር ቁጥር ‘መንግሥቱ አገሩን ይወዳል’ ማለት ይቀናቸዋል፤ በዚህ አባባላቸው በጣም እናደዳለሁ ። የአንድ አገር መሪ የሚመራውን አገር የመውደድ ትርጉም ምንድነው? በምንስ ይለካል? የዚያን ሉዓላዊ አገር ምድሩን ብቻ መውደድ ማለት ነውን? የሚመራውን አገር ሕዝብ ፀር መሆን ነውን? የዚያን አገር የተማረውና ያንን አገር አልሚ ምሁራንን መጥላትና መጨፍጨፍ ማለት ነውን? የዚያን አገር ዳር ድንበር የሚያስከብሩ መኮንኖችን በጥይት መመንጠር ማለት ነውን? ጦር ሜዳ ላይ የተሰለፉ መኮንኖች ቁጥ በሳንጃ መውጋትና መፎከር ማለት ነውን? የሚመራውን አገር ሕዝብ ድሃ በመሆኑ “የዚህን ዓይነት ድሃ አገር ፕሬዝዳንት ከመሆን ..... ይሻላል” በማለት የሚያስተዳድረውን አገርና ሕዝብ መናቅና ማንቋሽሽ ማለት ነውን ? የሚመራውን ሕዝብና አገር አደጋ ላይ ጥሎ ቤተሰቡን ሰብስቦ መሸሸ ማለት ነውን?

በሌላ አነጋገር ከዜጎች በፊት አገር ማስቀደም፡- ከፈረሱ ጋሪውን ማስቀደም ፣ከተማሪዮች ደህንነት ትምህርት ቤቱን ማስቀደም፣ከወታደሩ ጠመንጃውን ማስቀደም፣ከእረኛው ከብቶችን ማስቀደም ወዘተርፈ አይሆንምን? የሚመራውን ቤተክርስቲያን ምዕምናን ገሎ የጨረሰ ጳጳስ ወይም ቄስ ሃይማኖቱና ቤተክርስቲያኑ ይወዳል ማለት ይቻላልን? ተዋጊ ሠራዊቱን ያስጨረሰ መኮንን ጎበዝ አዋጊ ሊባል ነውን?

እያለው ልጆቹን ያስራብ አባት ልጆቹን ይወዳል ማለት ይቻላልን? በጎቶን ለአውሬ ያስበላ ወይም ያስራብ እረኛ ትጉህ እረኛ ነው ማለት ይቻላልን? መሬት ወይም አገር የዜጎች ንብረት ወይም ይዘታ እንጂ ዜጎች የአገሩ ወይም የመሬቱ ንብረት ወይም ይዘታ አይደሉም (the land of a country or a country itself is object to subjects or citizens not vice versa). አገር ያለ ሕዝብ የውሬዎች መፈንጫ ነው። ሃሳባዊ/ሰሜታዊ አባባል እና ጭብጣዊ ሁኔታዎች እየብቻ ናቸው፤ ነገሮችን ሰንጠቀንና ፈታትን ማየት ያስፈልጋል።

በርግጥ:- ሂትለርም፣ ሞሰሊኒም፣ የስፔኑ ጀነራል ፍራንኮም ፣ የኢንዶክሶንዳውም ሰኋርቶ፣ ቸሊያዊውም ፒኔቾም ፣ ረሺያዊውም እስታሊን፣ ዩጋንዳዊውም ኢዲያሚን፣ ካቡዲያዊውም ፖልፖት ወዘተ... ደጋፊዎችና አሟካሾች ነበሯቸው ፤ ውሻ በበላበት ይጮሃልና ።

**የአገር ወዳድ መሪ ሚና በግርድፉና በቁንጽሉ**

ሁላችንም እንድምናውቀው ሥልጣን ሃይል ነው ፣ ለጥሩም ለመጥፎም ሥልጣን ሌሎችን ካልተቆጣጠረና ለራሱ ነጻነት ካልሰጠ ሥልጣን ትርጉም የለውም ። የአንድ ሉዓላዊ አገር መሪ በምንም ዓይነት መንገድ ሥልጣን ጨብጦ የተባበሩት መንግሥታት ድርጅት እውቅና ከሰጠው ፤ ያ መሪ ራሱ የዚያ አገር ሉዓላዊ ነው ። የዚያን አገርና ሕዝብ ሉዓላዊነት፣ የዚያን አገር የምጣኔ ሃብት ፣ የዚያን አገር መከላከያ ሃይል ፣ ፖሊስ ሰራዊት፣ ተቋማት ወዘተ ለመሪዬ ሉዓላዊነት ሥር ነው የሚውሉት ። በሌላ አነጋገር የመሪዬ መንግሥት የሥልጣን ምንጮች ናቸው ፤ በተለይም የሚያስተዳድረውን ወይም የሚመራውን ሕዝብ።

አንድ አገሩን የሚወድ ብልህ መሪ - የሥልጣኑ ሁሉ ቁንጮ ወይም እምብርት ዜጎቹ መሆናቸው ጠንቅቆ ያውቃል፤ ዜጎቹን ይወዳል፤ ያከብራል፤ ዜጎቹን ያማከለ/ፒፕል ሴንተረድ አስተዳደር ይከተላል። አገሩን የሚወድ መሪ ለፖለቲካ ሥልጣን ሲመኝ - ከላይ ከዚህ አንቀጽ

ከፍ ብሎ የጠቀሰኳቸውን የሥልጣን ምንጮች ተጠቅሞ የሚመራውን ሕዝብና አገረ በቅንነት ለማገልገል ነው ።

በራሱ ሕዝብ ይተማመናል፤ ዜጎቹ በሕግ ፊት እኩል መሆናቸውና ማኅበራዊ ፍትኅ መኖሩን ያረጋግጣል ፤ ለታሪኩ፣ ለባህሉና ለቋንቋው ቀናኢ ነው ፤ የሚፋቀርና አገሩን የሚወድ ሕዝብ እንዲኖረው ይጥራል፤ ገዢያቸው ሳይሆን አገልጋያቸው እንደሆነ በተግባር ያሳያል፤ ዜጎቹን ከመሰረታዊ ፍላጎቶች (ከምግብ፣ ከጤና፣ ከትምህርት ፣ ከንጹህ ውሃ፣ ከመኖርያ ቤት፣ ከመጻፍጃ ወዘተርፍ እጦቶች/ችግሮች) ለማላቀቅ ይጥራል ። የተከበረ ሕዝብና የማይደፈር አገር ለማቆየት የሚያስችሉ አገር በቀልና ባዕድ በቀል የጭንቅላትና የቁሳቁስ ምንጮች ሁሉ ይጠቀማል ። አገሩ በኢንዱስትሪ፣ በተከኖሎጂ፣ በኮሚኒኬሽን ፣ በግብርና፣ በኪነጥበብ፣ በመከላከያ ፣ በትምህርት፣ በሳይንስ ፣ በንግድ ፣ በመንገድ ዝርጋታ ወዘተርፈ ለማሳደግ፣ ለማልማትና ለመገንባት ይኳትናል ። የአገር መውደድ ትርጉም እንካንስ ጀሌዎቹ መንግሥቱም አያውቀውም። አጼ ምኒሊክ ሕዝባቸውን በመውደዳቸው ፣ ለሕዝባቸው ላቅ ያለ አክብሮት ስለነበራቸውና በሕዝባቸውም በመውደዳቸው ነው የአደዋን ድል የተቀዳጁት። መንግሥቱ ሃ/ማርያም ግን ፀረ-ሕዝብ በመሆኑ አውዳደቱን ዓይተናል።

መ/ሃማርያም ወያኔዎች እንዴት ኢትዮጵያን እንዲገዙ መንገዱን እንዳመቻቸላቸው ፤ እንዴት ባነጠፈላቸው አዳራሽ ለመጨፈር እንደበቁ ፡-

1. በግምት ከ300,000 በላይ-እጅግ በጣም የሰከነ/የመጠቀ ማኅበራዊና ፖሊቲካዊ ንቃተ-ኅሊና የነበራቸው፣ በሕዝባቸውና በሀገራቸው ፍቅር የታነጹ ፣ ፍጹም ጀግናና የኢትዮጵያ አለኝታ የነበሩ ወጣት ፣ ጎልማሳና አዛውንት ምሁራንን በጥይት አስመተረ፣ አስክሬናቸውን ሸጠ፣ በሬሳቸው ነገደ፣ ከእነዚህ ውስጥ የ13 እና የ14 ዕድሜ ሕጻናት ይገኙበታል፤ ስድስት <6> ወጣት ልጆቻቸውን የተገደሉባቸው ወላጆች ነበሩ፤ አሁን በሕይወት አይኖሩም፣ ወላጅና ቤተሰብ እንዳያለቅሰላቸው ከለከለ/አሳገደ።

ብዙ ሺዎች በሰቆቃ ሕይወታቸው አጡ፣ብዙ ሺዎች በሰቆቃ አካለ ጎደሎ ሆኑ፣ብዙ ሺዎች በሰቆቃ የአእምሮ በሽተኛ ሆኑ፣ብዙ ሺዎች በሰቆቃ የተባዕታይ እና የዕንስታይ ብልቶቻቸውን ተኮላሽቶ ፍሬ/ዘርአልባ ሆኗል ወዘተ.። ለምን? ምን ስላደረጉ?

የኢትድያ ሕዝብ (ፖለቲካዊ፣ሰባአዊ፣ሲቪላዊ እና ሃይማኖታዊ) መብቶች ይከበሩ!

ነጻ የፖለቲካ መድረክ (የመሰብሰብ፣የመጻፍ፣የመወያየት፣የመደራጀት ወዘተ..)ነጻነት ይኑረን!

በዲሞክራሲያዊ መተክልና አሰራር ሕዝባዊ መንግሥት ይመሥረት! ዜጎችን በእኩልነት የሚዳኝ የፍትህ ሥርዓት ይኑረን! የሕግ የበላይነት ይከበር!

ዜጎች መሰረታዊ የሕይወት ግልጋሎት (ምግብ፣ ውሃ፣ መጠሌያ ፣ህክምና፣ትምህርት፣መጻዳጃ ወዘተ..) ያግኙ ።በርንዳ አዳሪነት፣ረሃብ ፣ጉስቁልናና ልመና ያብቃ!

እህቶቻችንንና እናቶቻችንን በጾታቸው የሚደርስባቸው ጭቆና ያብቃ! ይወገድ! መሬት ላርሶ አደሩ ይሰጥ! የጭቁን ወታደሮችና የጭቁን ሠራተኞችን የነፍስ ወከፍ ገቢ ይሻሻል! ጭቆናና ብዝበዛ ይወገድ! በማለት በስላማዊ መንገድ ሰልፍ ስለወጡ፣አቤቱታ ስላቀረቡ፣ ስለተማጸኑና ስለጮሁ ብቻ ።

2. በካድሬዎቹ አቃጣሪነት - ከብዙ ዓመታት የአካዳሚክ ትምህርት፣ የውትድርና ብቃትና ልፋት በኋላ ያገኙትን ማዕረግ ወደ ተሰማሩበት ጦር ሜዳ ድረስ በመሄድ ፣ በሚያዙትን ሠራዊት ፊት - ከትከሻቸው ላይ በመቀስ ቆረጠ ፣ በጥፊ መታቸው፣ ቂጣቸውን በሳንጃ በመውጋት ከአዋርዶና ቅስጣቸውን ከሰበረ በኋላ እዚያው በሰራዊቱ ፊት አስረሸናቸው ።  
ቂጣቸውን በሳንጃ እየወጋሁ! ማዕረጋቸውን እየቆረጥኩ! በጥፊ እየመታሁ!  
ወዘተርፈ ብሎ ተኩራራ፣ ፎከረ፣ አቅራቢ። ይህ ከአንድ መሪ የሚጠበቅ ባህሪ ወይስ በጠመንጃ አፈሙዝ ቤተመንግሥት የተቀመጠ የጎዳና ዱርዬ፣ የጎዳና ተደባዳቢ፣ የጎዳና ወርባ/gang ባህሪ?

3. ጀነራሎች፣ ኮለኔሎች፣ ሻለቆችና ሻምበሎች በተራ ወታደራዊ ካድሬዎች እንዲታዘዙ፣ በጥፊ እንዲመቱ ፈቀደ፤ ከወታደራዊ እዝ የሚመጡትን ትእዛዞችን ማስቀየር የሚያስችል ሥልጣን ሰጣቸው። መኮነኖች ለማን/በማን እንደሚታዘዙ ማወቅ ተሳናቸው፣ ግራተጋቡ

4. ከደርግ ሹማምንቶችና ከሠራዊቱ ለሻቢያና ለህወሃት የሚሰልሉና ሚስጥር የሚያቀብሉ እንደነበሩም ተወርቷል፣ ይወራል

5. የወታደራዊ ካድሬዎች ሚና የመንግሥቱን ሥልጣን መንከባከብ ስለነበረ፣ በሠራዊቱ መካከል መተማመን አልነበረም። ሞያዊም ሆነ ግላዊ ብሶታቸውን እንዳይተነፍሱ ፍርሃት አሰፈነውባቸው ስለነበረ ፣ በርካታዎች ለአእምሮ በሽታ ተዳረጉ፣ በብዙ ሺዮች የሚቆጠሩ እጃቸውን ለወያኔና ለሻቢያ ሰጡ፣ ሆን ብለው ምርኮኛ ሆኑ

“በፖለቲካ ዕዝ ሥር ወድቆ በአስተዳደራዊ ትብታብ ታስሮ በወታደራዊ ስትራቴጂና ታክቲክ ድክመት እንዲሁም በሎጂስቲክ አቅርቦት እጥረት ተሸመድምዶ ለተሸነፈው የኮሩ ሠራዊት...ውድቀቱ አሳዛኝ ፍጻሜ ሆነ። በ1979 ዓ.ም መጨረሻ ላይ የተመሠረተውና 604ኛ ኮር ተብሎ የሚታወቀው ሠራዊት፡-ትኩረት ተነፍጎት ‘በጦሩ አዛዦች ሳይሆን በፖለቲካ መሪዎች አመራር ሥር ወድቆ’ ለሸንፈት የተዳረገ ጦር ነበር” (ሻለቃ ንጋቱ ቢጋለ፣የመጀመሪያ ዕትም 2004፣ገጽ 14)።

6.እ.ኤ.አ በ1981(እ.ኤ.አ በ1989)ዓ.ም በመንግሥቱ ሃ/ማ ላይ መፈንቅለ መንግሥት ታቅዶ እንደነበረ ያኔ በሕይወት የነበርን አሁንም በሕይወት ያለን ኢትዮጵያውያን ሁሉ የምናውቀው ነው።መፈንቅለ መንግሥቱ የከሸፈው አንድ ከአመሪካ የሰለላ ድርጅት <C.I.A> ጋር በሚሰራ የቀድሞ የደርግ መኮንን ለመንግሥቱ ሃ/ማ የፕሮቶኮል ጸሃፊ <ለመንግሥቱ ገመቹ> ባደረገው ጥቆማ መሆኑን በተለያዩ ኢትዮጵያውያን ተደጋግሞ ተጽፎ አንብበናል። በዚያ ምክንያት 26 ከ25-30 ዓመት ለአገራችን ለኢትዮጵያ ወታደራዊ አገልግሎት የሰጡ ጀነራሎች እና 4 እስከ ኮሌኔልነት ማዕረግ የነበራቸው መኮንኖች ያለፍርድ በጥይት ተደመሰሱ ። ከእነዚህ ውስጥ 12ቱ በአገልግሎት የሚበልጡ/ሲኒየር ጀነራሎች በአዲስ አበባ በወታደራዊ ፍርድ ቤት/ኮርት ማርሻል ትእዛዝ ተረሸነው በአንድ ጉድጓድ ተቀበሩ ።

14ቱ ጀነራሎችና 4ቱ ባለ ልዩ ልዩ ማዕረጎች በአስመራ በደርግ ካድሬዎች ዘግናኝ ሰቆቃ ከተፈጸሟቸው ወይም ቶርቶ ካደርግዋቸውና በጥይት

ደብድበው ከገደሏቸው በኋላ የከፊሎችን አስክሬን ከጂፕ መኪናዎች ኋላ በአህያ መጫኛ ገመድ አሥረው በአስመራ መናኸርያ ጎዳናዎችና መንገዶች እየጎተቱ ለከተማው ሕዝብ እንደ ትዕይንት አሳዩ ፣እንደ ትዕይንት ታዩ ። አስክሬናቸው በመጫኛ ከተጎተቱት አንዱ የአስመራ ክ/ጦር አዛዥ የነበሩት ‘ጀነራል ቡልቱ ደምሰው’ ናቸው (ዘነበ ፈለቀ፣ነበር መጽሃፍ፣2001፣ቅጽ2፣ ገጽ 256)። የ18ቱም ሬሳ በአንድ ኮረጥታ ሥር ተጥለው ለአውሬ መፈንጫ ሆኗል።

7.4.ሽስቱ መንግሥቱ ሃ/ማ በጣም ያስጨንቀው የነበረው የኢሕአፓን እንቅስቃሴ እንጂ ወያኔዎችን አልነበረም ። የሠራዊቱን ትኩረት ሁሌ ኢሕአፓ ላይ እንዲሆን ትእዛዝ ይሰጥ ነበር እንጂ ወያኔዎችን ምቱ/አጥቁ የሚል እንዳልነበረ ከሞት ከተረፉት የደርግ ወታደሮች ተነግሯል ።4ሽስቱ መንግሥቱ ወያኔዎችን በካድሬነት በመቅጠር ጭምር ነው ኢሕአፓዎችና ሌሎች ዲሞክራት ዜጎችን ያስጨፈጨፈው ።

8.4.ሽስቱ መንግሥቱ፡- በወታደራዊ ማዕረግ፣በዘመናዊ ውትድርና እውቀት ፣በዘመናዊ ትምህርትና በዘመናዊ አስተሳሰብ ከእሱ የሚበልጥ ፤ ለሕዝብ የቆመ፣የነቃ፣የሚጠይቅ፣ጀግናና አርበኛ ዜጋ መኖርም ሆነ ማየት ጭራሽ አልፈለገም። እነዚህን ዓይነት ሃይሎች ለሥልጣኑ አስጊ መሰለው ይታዩት ስለነበረ ፤በ17ቱ የሰልጣኑ ዓመታት የተለያዩ የጸረ-አብዮትነት ተቀጽላዎች ስም እየሰጠ-በክላሽኩሽ፣በኡዚ፣በመትረየስ ወዘተርፈ መነጠራቸው።

9.አባቶቻችን፣አያቶቻችን፣ቅድመ-አያቶቻችን ድንበር ጥሶ ከሚመጡ ባዕዳን ሆነ ከውስጥ ከሚነሱ ወራሪ ባንዳዎችና ሸፍቶች የሚከላከሉበትና የሚመክቱበት፣ የኖሩበትን ዘመን ያመረታቸው የነፍስ-ወከፍ መሳርያዎች ነበራቸው ።ከቅድመ መንግሥቱ መሪዮችና መንግሥታት ባልተለመደ ሁኔታ ያሮጌ ዘመንም ሆኑ የዘመኑ የጦር መሳርያዎች በዜጎች እጅ መኖር ለሥልጣኑ አስፈሪ መስሎ ስለታየው ፣ በተደጋጋሚ ወደ እያንዳዱ ዜጋ ቤት ትጥቅ አስፈቺ ቡድን በመላክ የጦር መሳርያ አልባ አደረጋቸው ።

10.ፋሽስቱ መንግሥቱ በዘረጋው ፀረ-ሕዝብ ሥርዓት፡-የዜጎቻችን አንደበት አዘጋ/አሳሽገ፣ቅስም ሰበረ፣ ስነ-ልቦና ገደለ፣አእምሮ አሸበረ፣አሸማቀቀ - ዳቦ፣ስኳር፣ዘይት፣ሹሮ፣ቡና፣ዱቄት ወዘተርፈ ጠፋ ወይም ተወደደ ብሎ መናገር ፀረ-አብዮተኛ አሰኘ፣አስረሽነ።ዜጎች መሄጃና መደበቄያ አጡ፣መፈጠራቸውን ረገሙ ፣የመንግሥቱ ከሥልጣ መወገት ተመኙ፣በዝምታ ፀለዩ።

በእነዚህና በሌሎች እዚህ ጋ ባልተጠቀሱ -ወደፊት ጥናትና ምርምር በሚያስፈልጋቸው በርካታ ምክንያቶች መንግሥቱ ወያኔዎችን አጠናከረ፣ የወያኔዎች ቅስም/ሞራልና ስነልቦና አገዘፈ፣ዓላማቸውና ምኞታቸውን አሰመረላቸው/እውን አደረገላቸው። በመሆኑም ኢትዮጵያና የኢትዮጵያ ሕዝብ ለወያኔዎች አጋልጦና አመቻችቶ ወደ ዚምባቦዌ ፈረጠጠ ።ፋሽስቱ መንግሥቱ እንደ እነዚህ ዓይነት ደባዎች ባይፈጽም ኖሮ-ወያኖች እንኳን ሊወሩንና ሊገዙን ከትግራይ ክልል አይወጡም ነበር ።ጀግናው የኢትዮጵያ



ሠራዊትና ጀግናው የኢትዮጵያ ሕዝብ ለውርደት ያበቃው መንግሥቱ ነው።

ካልተሳሳትኩ ከ6 ሳምንታት ፊት አንድ የፌስቡክ ሚዲያ አገልግሎት የሚጠቀም ዳደኛዬ ፣ ጠቅላይ ምኒስትር አቢይ ‘መንግሥቱ ሃ/ማ የራሱን ውደቀት ያፋጠነው እሱ ራስ እንጂ በወያኔዎች ተሸንፎ አይደለም ብለዋል ብሎ ነገረኝ ። እርሳቸው ከ8 ሳምንታት ወዲህ እና ከ6 ሳምንታት በፊት በነበረው የግዜ ገደብ ውስጥ ይናገሩት እንጂ፤ እኔ ፋሽስቱ መንግስቱ ሥልጣኑን ከተነጠቀበት ማግሥት ጀምሮ ስለውና ስከራከርበት የነበረና ያለ ነጥብ ነው ። በውስጠ ወይራም ቢሆን ለመንግሥቱ ሸንፈት ከላይ ባስ ቀመጥኳቸው ፕላስ(+ ) ምክንያቶች ነው ማለታቸው ይመስለኛል። ስለሆነም እግዜር/አላህ እድሜዎን ያሰንብት! ያርዝም ! አሚን!

ፋሽቱ መንግሥቱ ሃ/ማ ራሱና ቤተሰቡን ብቻ ይዞ አይደልም ወደ ዚንቢቤ የኮበለለው። ነዋይ/ገንዘብ እና ብሄራዊ ቅርሳ ቅርሶቻችን ይዞ ነው የፈረጠጠው ።

“... if Dr Abiy is to succeed in prosecuting criminal behavior by the former TPLF officials, he cannot avoid addressing the still-outstanding criminal activities — including genocide — by the former *Dergue* officials who have been hiding in exile. Principal among these is Mengistu Haile Mariam, who led the *Dergue*’s coup and ran the country from 1974 until 1991, when he fled into exile with very substantial stolen funds and as-sets belonging both to the nation and to Emperor Haile Selassie” **Gregory R. Copley, Editor :The Red Sea Emerging as a Key Global Strategic Dynamic Thanks to a Revolution Begun in Ethiopia:GIS/Defense&Foreign Affairs,Volum XXXVL,NO 43,August 3/2018,p6**

በግርድፋ፡-ዶክተር አብይ የቀድሞ የትግሬ ሕዝብ ነጻ አውጪ ግንባር ባለስልጣኖች/ሃላፊዎች ቀድሞ ለፈጸሙትና አሁንም ለሚፈጽሙት ግልጽ ወንጀሎች በህግ እንዲጠየቁ ካደረጉ ፣ተደብቀው በሰደት የሚኖሩት -የሰው ዘር በማጥፋት ወይም የገፍ ግድያ በመፈጸም ጭምር የሚፈለጉት ፣የቀድሞ የደርግ ባለስልጣኖችም ለፈጸሙት ወንጀል ለፍርድ ማቅረብ ይኖርባቸዋል/ለፍርድ የማቅረብ ግዴታ አለባቸው። ከእነዚህም ዋናው የሃይለሥላሴን መንግሥት የፈነቀለው ደርግ የመራውና አገሪቱ ከ1974-1991 ዓ.ም የገዛው መንግሥቱ ሃ/ማር ያም ነው።መንግሥቱ በርከት ያለ ገንዘብና ንብረትነታቸው የአጼ ሃ/ሥላሴ የነበሩ ብሄራዊ ቅርሳ ቅርሶች ይዞ ኩብልዋል ይላል። ነገር ግንየመንግሥቱ ጀሌዎች ታማኝ ነው ፣ምንም ገንዘብ ይዞ አልሄደም ወዘተርፈ እያሉ ሲያወሩለት ይደመጥ ነበር።

በዲያስፖራው ዓልም የሚገኙ አንዳንድ ጋዜጠኛ ተብዮች -መንግሥቱ የኢትዮጵያ ባለውለታ ፣መታወስ የሚገባው ፣መደመጥ የሚገባው ፣አዋቂና ሕዝባዊ መሪ እንደነበረ አድርገው ወስብስብ የኢትዮጵያን የፖለቲካ ትኩሳት እንዲመክር ለቃለ መጠይቅ ደጋግመው ሲጋብዙትና ንግግሩን ሲጠቅሱ ሳዳምጥ ፣እንዲሁ ከእሱ ጋር ፎቶግራፍ ለመንሳት የሚጓጉና የሚፈልጉ ኢትዮጵያውያ መኖራቸውን ሳይ እገረማለሁ ፣ምንያህል ኅሊናቢስ መሆናቸውም እታዘባለሁ ።

ሃ/ማርያም ደሳለኝ የዝምቧቤ አገራዊ መርጫ ለመታዘብ ሂደ ከምንግሥቱ ሃ/ማርያም ጋር ፎቶ ተነስቶ ስለነበር- የሁለቱንም ምስል በተለያዩ በርካታ ሚዲያዎች ተለጥፎ -የደርግ ሹሚምንቶችና ካድሬዎች ሳይጨመሩ- ለዲያስፖራውና ለኢትዮጵያ አውደ ሕዝብ የወቅቱ መሳለቄያ ሆኗል። ይህንን በተመለከተ(Gregory R.Copley)የሚከ ተለውን አስተያየ ሰጥቷል።

“One of the rare shock waves which was sent through the Ethiopian community since Dr Abiy took office has been the meeting which took place in Harare, Zimbabwe, on August 1, 2018, between immediate past Prime Minister of Ethiopia Hailemariam Dessalegn and Mengistu. Hailemariam was in Zimbabwe as an election observer, but his beaming photograph alongside Mengistu belied the fact that Mengistu had been tried in absentia in Ethiopia in 2007 — under the Government which Hailemariam subsequently led — and was sentenced to life in prison for genocide” (Gregory,2018,p6)

በግርድፋ፡- ዶክተር አብይ ጠቅላይ ምኒስትር ኮሆኑ ወዲህ የኢትዮጵያ ማኅበረሰብ ወይም ኢትዮጵያውያን ካስገረሙ ነገሮች አንዱ- ትንሽ ቀደም ብሎ የኢትዮጵያ ጠ/ምኒስትር የነበሩት አቶ ሃ/ማርያም ደሳለኝ የዚምባጎቤ አገራዊ ምርጫ ለመታዘብ በሄዱበት በዚምባጎቤ ዋና ከተማ ሃራሬ እ.ኤ.አ<August 1/2018> ከመንግሥቱ ሃ/ማርያም ጋር ፎቶ ስለመነሳታቸውን ነው። አቶ ሃ/ማርያም ደሳለኝ ያማረና ፀሐያማ መስሎ ከመንግሥቱ ጋር የተነሳው ፎቶ የውሸት ወዳጅነት ፎቶ ነው። ምክንያቱም ሃ/ማርያም ደሳለኝ እ.ኤ.አ በ2007 መንግሥቱ ሃ/ማርያም ባልተገኘበት በዘር ማጥፋት ወይም በገፍ ግዲያ ወንጀል የዕድሜ ይፍታህ እስር የፈረደባቸውን መንግሥት ተረክቦ የመራ ነው ፤ ማለት በመንግሥቱ ላይ የዕድሜ ዘመን የፈረደበትን የመለስ ዜናዊ ግዛት አካል የነበረና እሱ ሲሞት ግዛቱና አገዛዙን ተረክቦ ኢትዮጵያ የገዛ በመሆኑ ጠላት እንጂ ወዳጅ ሊሆኑ አይችሉም ማለቱ ነው ።

**መንግሥቱ ሃ/ማርያም ፀረ-የኢትዮጵያ ሕዝብ ነበር፤ ነው።ፀረ-ሕዝብ ብምንም ተአምር አገር ወዳድ አይሆንም።አንድ ሰው ፀረ-ዜጋ ከሆነ ፀረ-አገረ ነው፤ስለሆነም ደርጎችም ሆኑ ካድሬዎቻቸው ፀረ-ሕዝብም ፀረ-አገርም ነበሩ ፣ናቸው።**

**በዚህ ጽሁፍ ማስረጃዎችን ነጥቤ እንዳስጨበጥኩ - ወያኔዎች መንግሥቱ ለኢትዮጵያ ሕዝብ ያበረከታቸው በረከቶች ወይም ስጦታዎች ናቸው። በሌላ አነጋገር ወያኔዎች መንግሥቱ ባነጠፈላቸውን አዳራሽ ነው**

የጨፈሩት ።ደርግ ማለት መንግሥቱ ፣መንግሥቱ ማለት ደርግ ስለሆነ-  
የኤርትራም መገንጠል ፣የአሰብና የምጽዋ የባህር በርቻቸን መወሰድ እና  
ኢትዮጵያ በወያኔዎች እንድ ትወረር ያመቻቸው መንግሥቱ መራሹ ደርግ  
ነው ባይነኝ፤ ነውም።